



۲۰۱۶/۰۶/۲۷




پوهاند محمد حسن کاکړ

جان ستوارټ مل
په نوي دقيقو کي

د آزادۍ فلسفه، تجربې فلسفه،

د گټورتوب فلسفه

لومړۍ برخه




ليکونکي: پال سترا ترن
ژباړن: محمد حسن کاکړ
جنوري ۲۰۱۶



د ژباړونکي پيلامه

د نونسمې پېړۍ برتانوي فيلوسوف جان ستوارټ مل (۱۸۰۶-۱۸۷۳) افغانانو ته نا آشنا دى. دغه ژباړه به لومړۍ ليکنه وي چې په اړه يې په پښتو وړاندي کيږي. دغه کتابگوټي په ۲۰۰۲ کال کي د فلسفي استاد پال سترا ترن (*Paul Strathern*) خپور کړي دي. دا د لرغوني يونان نه تر اوسه د لوېديزي نړۍ د نامتو سوچوالو په اړه د ۲۸ کتابگوټو په لړ کي خپور شوي دي. ليکوال يې د آيرلېنډ د ډبلن د ښار په پوهنتون کي په فلسفه کي زده کړه او په لندن کي يې د فلسفې او رياضي ښوونه کړي ده.

جان سټوارټ مل (*John Stewart Mill*)، د انگلستان يو نامتو سوچوال وو او نظرونو يې په لوېديز مدنيت باندې ژور اثر کړی دی، خو ده رسمي زده کړه نه ده کړې. پلار يې دننه په کور کې د هغه روزنه او پوهنه کړې ده. د ده پوهنه په دغه ډول او په دغسې سويه شوې چې شايد په نړۍ کې د بل چا روزنه او پوهنه په دغه ډول نه وي شوې. پلار يې، جېمز مل (*James Mill*)، هود کړی وو چې له خپل زوی نه يو نابغه جوړ کړي. جېمز مل دغه کار د انگليس د يوه نامتو فيلوسوف، جان لاک (*John Locke*)، ددغه نظر پر بنسټ کاوه چې د انسان ذهن په پيدايښت کې د "سپين کاغذ" په شان دی، نورو فيلوسوفانو دغه "سپين کاغذ" سپينه تخته يا ناليکلې تخته (*tubule rasa*) نومولې. د جان لاک د نظر له مخې پوهه يوازې له تجربې څخه راوړي، او "په پوهه داسې څيز نشته چې رومي په احساسونو کې نه وي." ددې مانا دا کيږي چې پوهه له احساس نه پرته ممکنه نه ده.



جان سټوارټ مل (*John Stewart Mill*)

او هغه وخت چې احساسونه دماغ ته ورسېږي، هغه يې يوله بله نښلوي او فکر پرې کوي. لاک دغه پروسه عقلي استدلال بولي. په دې ډول نظرونه او فکرونه په اصل کې د احساسونو محصول دي، او شخصيت د نظرونو يو پېچلی ترکيب دی، او شخصي هويت په حافظه کې د نظرونو له ذخيره کولو څخه حاصلېږي.^۱

په ساده ژبه د جان لاک د نظر له مخې انسان اول د حواسو له لارې اطلاعات تر لاسه کوي، او دماغ بيا له هغو نه د فکر کولو په پروسې سره مفهوم او علم ته رسېږي. دغه طريقه تجربې پوهه (*empiricism*) نومېږي. نورو برتانوي سوچوالو، په خاص ډول ډېويډ هيوم (*David Hume*) (۱۷۷۶-۱۷۱۱)، جورج برکلي (*George Berkley*) (۱۶۸۵-۱۷۵۳) او

سټوارټ مل ورته انکشاف ورکړ. دا د ذاتي آيديا گانو له فلسفې څخه

بېله ده چې د فرانسې فيلوسوف رنه دکارت (*Rene Descartes*) (۱۵۹۶-۱۶۵۰) دمخه وړاندي کړې وه او زموږ په مهال کې امريکايي ژبپوه، نوم چامسکي، او نورو دغه نظر وړاندي کړ، چې انسان د ژبې جوړولو استعداد له اول نه په طبعي ډول لري.^۲ چامسکي دغه نظر وړاندي کړ چې "څنگه چې هر ماشوم ددې استعداد لري چې هر ډول ژبه زده کړي، نو ټول ماشومان به هغه بنسټيز جوړښت په گډه ولري."^۳

۱. د قول نقل، ولېيم سهاکيان او ټابل سهاکيان، د سترو فيلوسوفانو ايدياکاني، خپرونه د بارنز او نوبل، نيو يارک، ۱۹۶۶، ۱۳۳.

۲. د قول نقل، محمد اقبال وزيرې، پښتو د تاريخ په بهير کې، کاکړ تاريخي علمي بنسټ خپرونه، کابل، ۲۰۱۵، ۲۰-۲۲.

۳. کرس روهمان، د آيدياگانو نړۍ، د مهمو تيوري گانو، مفهومونو، عقيدو او سوچوالانو قاموس، د بالنتاين کتابونو خپرونه،

نيويارک، ۱۹۹۹، ۳۸.

جېمز مل چي د جان لاک د نظر له مخي د خپل زوی پوهنه په خپل لاس ونيوله، پروگرام يې دا شو چي د هغه د ذهن "سپين کاغذ" يا "نالیکلي تخته" له عقلي فکرونو څخه ډکه کړي، بيا نو دا منطقي وه چي د جان ستوارت مل بنوونه د لرغوني يونان د تعليماتو له مخي وشي، چي مدنيت يې، د وخت د نورو مدنيتونو پر خلاف، په اساس کي د عقل پر پرنسپيونو ولاړ وو.

ستوارت مل په دري کلني کي د رياضي او لرغوني يوناني ژبي او په اته کلني کي د لاتين، الجبري او هندسي په زده کړي پيل وکړ. په دوولس کلني کي د منطق او فلسفي د زده کړي لپاره تيار وو. زده کړه به د سهار په شپږو بجو پيل کېدله، او ټوله ورځ به يې دوام کاوه. (د بارک حسين اوباما مور هم په شپږو بجو په اوباما زده کړه پيل کوله) د مل کور د هغه لپاره بنوونځی وو، او پلار يې د خپل زوی د عقلي استعداد او انکشاف ته متوجه وو؛ د هغه احساساتي او جذباتي خوا يې له نظر نه غورځولي وه. شعري او تخيلي خوا يې هم له پام نه غورځولي وه. دهغه ټول کوبښ په دې کي وو چي د خپل زوی عقلي ظرفيت د تنور د دوري پوهانو د نظريو له مخي و غورځويږي. ددې لپاره يې مناسب چاپيريال هم ورته برابر کړی وو. جېمز مل، چي د افراطي فيلوسوفانو (*radical philosophers*) يو وتلی کس وو، خپل زوی هڅاوه چي ددوی په بحثونو کي گډون وکړي. د هيواد نامتو اقتصاد پوه، ډيويډ ريکارډو (*David Ricardo*)، هم په همدغي ډلي کي وو. مل په تنکی خواني کي د هغه او د پلار په بحثونو کي گډون کاوه او د سياسي اقتصاد په اړه يې پخپله هم نظر ورکاوه. خو دده لوی هڅونکی نامتو او غېر عادي فيلسوف جرمي بنتهام (*Jeremy Bentham*) (۱۷۴۸ - ۱۸۳۲) وو، چي د خپل ابتکاري ذهن په قوت او پرله پسې زيار سره هم نوي پروجي ايستلي، او هم يې نوي ايډياگانې وړاندي کولې، ددغي فلسفي پر بنسټ چي د خورا ډېرو، خورا ډيره نېکمرغي د قانون او اخلاقياتو بنسټ دی.

بنتهام هم د ستوارت مل له پوهني سره علاقمن شو. د پلار په شان يې هغه دغسي يو کس وگانه چي دده فکري ميراث به نوي نسل ته ورسوي. دا يو پرځای تشخيص ثابت شو. مل په خوانی کي د هغه د شاوخوا يو ميليون ياد دابښتونو او وړو ليکنو نه، په نامه د 'شواهدو په اړه' (*On Evidence*) يو منسجم اثر را وايست. خو مل چي د بنتهام د گټورتوب په فلسفه کي څومره ژور کېده، هغومره پرې انتقادي کېده. ان تر دې چي ځانله يې بېله لاره غوره کړه، لږ و ډېر هسي چي په لرغوني يونان کي چي ارسطو د افلاطون د آيديا فلسفه، چي موجوده نړۍ يوه ايډيا ده، ترک کړه، او د تجربې او مشاهدې لار يې ونيوله، او په نونسمي پيړۍ کي مارکس د هيگل ايډيالي فلسفه په مادي فلسفي واړوله.

مل برسېره پر دې چي د بنتهام د خوښي فلسفي، د لذت پر وړاندي د کيفيت خوا ټينگه ونيوله. د هغه د گټورتوب په فلسفه کي د لبرل فکر گډ کړ، په دې ډول چي "د خوښی ارزښت په هغي ښيگني کي پروت دی چي د فرد ژوند ته يې راوړي. بيا هم د ټولو له گټي سره بايد د ټولو فکر په نظر کي وي. اجبار بايد هيڅ نه وي. نيکمرغي به په هغي ټولني کي ښه نفوذ کولی وشي، چي هلته هرڅوک پرېښوول شي چي د خپلي خوښي نېکمرغي ولټوي او يوازنی شرط بايد دا وي چي د نېکمرغي دغه فردي ډول د نورو د نېکمرغي له رقم يا له ټوليز ښه والي سره ټکر و نه کړي."

مل په دې ډول په عملي ژوند کي په فردي ازادي باندي ټينگ ودرېد. دی معتقد وو چي "فرد په خپل ځان، په خپل بدن او په خپل ذهن باندي د مطلق حاکميت خاوند دی." په دې ډول "مل ازادي غوره کړه، چي فردي موخو

ته پرې ورسيرې. "مطلب" دا وو چې د فرد د غورېدلو وړ طبيعي قوت آزاد شي، ددې له پاره چې مونږ ټول قادر كړي چې خپل ټول استعدادونه كشف كړو. دغسي آزادي به زموږ ټولو استعدادونو ته د تخليق او ابتكار لامل شي. په نتيجه كې به مونږ وكولى شو چې په اخلاقي، روحي او عقلايي لحاظ پرمختگ وكړو. دا به په خاص ډول دغسي ټولنه رامېنځ ته كړي چې په هغو ناورو پېښو غلبه وكړي چې ماركس يې پارولئ وو، خو د انقلاب له شديدو وړانيو څخه پرته."

د مل فکرونه په لبرلزم، امپيريسیزم او یوتیلیتیریزم، یا د ازادۍ په فلسفه، د تجربې په فلسفه، او د کټورتوب یا د نېکمرغۍ په فلسفه خلاصه کېدلی شي، خو دا د هغه د فکرونو یو ساده او نیمگړی تصنیف دی.

لیبرالیزم هغه سیاسي، اجتماعي او اقتصادي دکتورین یا نظر ته ویل کېږي چې کلاسیک جوړښت یې په فردي آزادي، محدود حکومت، تدریجي ټولنیز پرمختگ، لیسه فېر، یا آزادي سوداګرۍ ولاړ وو. اوسنی لبرالیزم په داسې حال کې چې په فردي آزادي او شخصي فرصت عقیده لري، له دولت نه غواړي چې په ټولنيزي بڼېګني او ټولنيز سياست کې رول ولوبوي. د دواړو شکلونو مفهوم د عمل او وجدان آزادي په غیر کې نیسي. لیبرالیزم په نونسمې پېړۍ کې د منځنۍ طبقې له سوداګرو او متشبثانو د ایډیالوجۍ په شان انکشاف وکړ. د هغه عقلي بنسټ د جان لاک په سیاسي فلسفې او د تنور دورې په انساني پرمختگ، او د عقلاښت په عقیده د ادم سمت د ازاد مارکېټ په اقتصادي نظریو، او د بنتهام او جان سټوارټ مل د کټورتوب په فلسفې ایښوول شوی وو.^۴ د لیبرالیزم مرکزي ټکی فردي آزادي ده، په دې ډول چې فرد به د قانون له مخې له محدودیت او اجبار نه ازاد فعالیت کوي، او له دغې لارې به هم د ځان او هم د ټولني ګټې خوندي کوي. څنگه چې ټولنه له افرادو نه جوړه ده، که افراد پوه، فعال او د آیديال خاوندان وي، ټولنه دینامیکه او ابتکاري کېږي. د مل په نظر دا د ټولني مسؤلیت دی چې دغسي افراد و روزي. دی دا هم وایي چې هر فرد د بل په شان مهم دی. گډایگر له پاچا زوی سره برابر دی او په نړۍ کې ټول په یوه ډموکراتیک بنسټ ولاړ دي.^۵ ځینې نور ددې پر خلاف وایي چې د افرادو اصلاح د ټولني په اصلاح پورې تړلی ده، خو تجربو ښوولي د ټولني په نامه د غیر ډموکراتیک حکومت له خوا د افرادو اصلاح اجبار او تشدد حتمي کوي، چې دا مل او ملګرو ته د منلو وړ نه دي. د افرادو د اصلاح اساسي لار پوهنه ده، چې له بده مرغه په ټولي نړۍ کې ورته لازمه توجه نه کېږي. تر هغو چې پوهنه او روزنه د ماشومتیا په مهال د فامیلونو، او وروسته د ټولني له خوا په ډیموکراتیکې طریقې سره و نه شي، او د انسان دوستۍ مضمون په درسي نصاب کې شامل نه شي، د ټولني او په نهایت کې د نړۍ والي ټولني اصلاح به هسي یو خیال، او د انسان ژوند به تل کرکېچن او ناخوښه وي. په اصل کې دا پوهنه، پوهه او تکنالوجي ده چې د پرمختگ، نېکمرغۍ او د باکفېته ژوند لامل کېږي. ارسطو ویلي وه چې مور او پلار اولاد ته ژوند ورکوي خو ښوونکي ورته ښه ژوند ورکوي.

امپيريسیزم یا تجربې فلسفه د پوهې هغه طریقه ده چې د حواسو په شواهدو سره تائیدېږي. په لیدلو، اورېدلو، بویولو، حس کولو او چښلو سره مونږ د شاوخوا په اړه مفکوره جوړوو. په دې ډول تجربې پوهه له هغو نظریو

۴. پورتنی سرچینه، ۲۳۱.

۵. د قول نقل، سهاکيان، یاد شوی اثر، ۴۵.

څخه جوړېږي چې د مشاهده شويو يا حس شويو واقعيتونو (*facts*) پر اساس تر لاسه کيږي.^۶ داسې هم ويل کيدلی شي چې تجربې پوهه هغه پوهه ده چې وايي د واقعيت د موضوع گانو ټوله پوهه له تجربې، مشاهدې او حس کولو نه راوړي او د پوهې تولي ادعاگانې يوازې د تجربې له لارې د اعتبار وړ کېدلي شي. د پوهې دغې فلسفې په انگرېزي ويونکو ولسونو باندې ژور اثر کړی دی، او له جان لاک نه وروسته د برتانيې ډېرو سوچوالو هغې ته ډېر انکشاف ورکړی دی.

د نېکمرغۍ يا گټورتوب د فلسفې اصلي پر نسيب دادی چې د خورا ډېرو خورا ډېره نېکمرغې د قانون او اخلاقياتو بنسټ دی. ددغې فلسفې مبتکر جرمي بنتهام وو، او جان سټيوارټ په همدغه نامه په خپل يوه اثر کې ډېر ژور لار، انکشاف يې ورته ورکړ، او د هغه کمې يا مقداري شکل يې کيفي کړ او دايې هم وښودله چې هغه ډيرې درجې لري. ددغه کتابگوټي د ليکوال په ژبه "د لبرل گټورتوب ايډيا چې مل ورته انکشاف ورکړ، د هرې هغې تولني له لارې چې څومره لبرل کېدله، هغومره خپرېدله. تر دې حده چې د گټورتوب دغه پر نسيب اوس په لويديځ ډول ډموکراسيو کې د اساسي قانوني حق په شان شوی دی."

مل د خپل 'د سياسي اقتصاد پر نسيبونه' په نامه اثر کې د برتانيې د کلاسيکو اقتصاد پوهانو په نظريو کې اساسي تغير راوست، او هغه دا چې په اقتصادي فعاليت کې توليد قوانين لازم کوي. يعنې ازاد مارکيټ خانله قوانين لري، چې مداخله بايد پکې و نشي، خو "وېش" هېڅ قوانين نه لري او شتمني همدا چې توليد شوه د تولني د هغې برخې احساسات او نظرونه ورته قوانين ټاکي چې توليدوي يې. مل د شتمني په وېش سره په پانگه والي نظام کې اخلاقيات گډ کړل. مل په دغه ډول د کلاسيکو اقتصاد پوهانو د نظرونو په دغسې اړولو سره د پانگه والي نظام له بېخ نه اصلاح کړ. دا په زياته اندازه دده ابتکاري نظرونه دي چې د نن ورځې لوېديځه نړۍ ډموکراتيکي او د عامه بېنېگنو (*welfare*) تولني شوي دي، او په هغو کې د هر چا د فکرونو او ابتکارونو لپاره لاره خلاصه ده.

مل ته فردي ازادي دغومره مهمه وه چې د خپل پلار د نظر له مخې يوازې عقلي اړخ يې د انسان پېژندنې لپاره کافي و نه گانه، او د هغه د بني پېژندنې لپاره د رومانتيکي شاعرانو او ليکوالو اثارو ته هم ورننوت. پلار يې دده پوهنه او روزنه ددغه نظر له مخې کوله چې دده دماغ د جان لاک په نظر يوازې له عقلي فکرونو څخه ډک کړي. مل ددغسې روزني او پالنې په اثر دغسې انسان شوی وو چې "... تر اوه ويشت کلنۍ پورې د هغه د نني ژوند په دليل او عقل سره پوره اداره کېده." مل به د تنور دورې په نيمگرتيا او د چارلز ډارون (۱۸۰۹-۱۸۸۲) 'د عضوي موجوداتو سرچينه' په لوستلو سره په دې فکر شو چې انسان له عقل نه برسېره نور طبيعي ميلانونه هم لري، چې هغه کروړو ته که هغه شعوري وي يا غير شعوري، هڅوي. هانس مور گنيتا د عقلاني فلسفې دغه نيمگرتيا په دغه ډول واضح کوي: "عقلاني فلسفې د انسان طبيعت، د اجتماعي نړۍ طبيعت او پخپله د عقل طبيعت سم پېژندلی نه دی. هغه دا نه ويني چې انسان درې بعدونه لري، بيالوجيکي، عقلاني او روحي. د بيالوجيکي محرکاتو او د روحي غوښتنو په نظر کې نيولو سره هغه د انسان د ټول شته والي په حدودو کې هغه وظيفه په ناسمه توگه تعبيروي، چې عقل يې تر سره کوي."^۷

^۶ . جارج نيلر، د پوهني فلسفې بنسټونه، ژباړه د محمد حسن کاکړ، د افغانستان د کلتوري ودي ټولنه، ۲۰۰۲، ۴۳.

^۷ هانس مارگنتا، علمي انسان د قدرت سياست په وړاندې، د شيکاگو پوهنتون خپرونه، شيکاگو، ۱۹۴۶، ۵.

خو دا چي پخپله عقل څه څيز دئ، په دې اړه دقيق تعريف نه دئ ليدل شوی، که څه هم انسان د عقل خاوند دی، او د هغه په حکم عمل کوي، يايي بايد وکړي. د يوه ماشوم گوته چي اول ځل په اور وسوځېدله، بيا د عقل په حکم له اوره څخه ځان ساتي. په دې ډول عقل هغه استعداد يا قوې ته ويل کېدلی شي، چي انسان پرې د ځان ساتنه کوي او د ځان په خاطر بل چاته هم خطر نه پېښ کوي هم. او دې چي کله روحي، عقيدوي، جسمي او نور محدوديتونو او دسپلینونو ته غاړه ږدي، دغه کار په اصل کې د ځان د پاره کوي. بيا هم مور گنتا: " هغسي چي په فزيکي نړۍ کې د عقل د قوانينو سره د برياليتوب ضمانت کوي، داسي هم هغه په ټولنيزه نړۍ کې د عقل له قوانينو سره مطابقت کوي. که ټولو انسانانو د عقل حکم ومانه، جگړې به، چي سره بېلوي يې، ورکي شي. او که نور څه نه وي، په روغي جوړي به واوري. ... يوه کامله نړۍ هغه ده چي ټول پکي د عقل د حکم اطاعت وکړي."^۸

البته دغسي کره اسانه نه دي، په تېره بيا په هغه چاپېريال کې عقل او عقیده سره وران وي، لکه چي زياتره همدغسي وي. خو که انسان روغ او ارام ژوند غواړي، بله لاره هم نه لري. نو انسان چي له هر نظر نه عمل کوي دا يې په گټه ده چي هغه د عقل په رڼا کې وکړي. که د عقل دقيقه پېژندنه گرانه ده، په دستور يې عمل کېدلی شي. په دې اړه جان سټوارټ مل بڼه بېلگه کېدلی شي، چي د بڼي روزني او پالنې له امله يې تر پايه پوري د انضباط او پرنسيب له مخي ژوند وکړ، او روحي، جنسي او عقيدوي تمايلاتو ته تسليم نه شو. ددغسي پوهني او روزني په رڼا کې وو چي هغه يو نادر فيلسوف شو. که هغه له دغسي پوهني او روزني نه بهر من نه وای، هغه شايد يو عادي او بي نومه انسان تېر شوی وای. دده مثال بڼيي چي په سمې روزني، سمې پوهني او سمو ظابطو سره عقل انکشاف کوي، او انسان د کمال په لور درومي. بيا نو ويل کېدلای شي چي انسان په بڼي پوهني سره قادر کېدلی شي چي ځان او نور وپېژني او د دوستۍ په روحيي سره ژوند وکړي.

نور بې

^۸. پورني اثر، ۱۴.